

रुपांतरीत अस्थायी आस्थापनेवर घेतलेल्या
कर्मचा-यांना वेतन थकबाकी अदा करणेबाबत
श्री. भागवत भोजा केंगार व २० ,

महाराष्ट्र शासन

जलसंपदा विभाग

शासन निर्णय क्र. संकीर्ण -२०१०/(१४१/२०१०)/आ(कामगार)

मंत्रालय, मुंबई ४०० ०३२.

दिनांक :- २९/२/२०१२

पहावे :- १) शासन निर्णय पाटबंधारे विभाग क्र: एसयुटी २००७/(७५/२००७)/

आ (कामगार), दि. १२.३.२०१०

२) अधिक्षक अभियंता, पुणे पाटबंधारे मंडळ, पुणे यांचे

जा. क्र. पुपामं/आ.३/१५६८ दिनांक २९/२/२०१२ चे पत्र.

प्रस्तावना:

पुणे पाटबंधारे मंडळ, पुणे अंतर्गत कार्यकारी अभियंता निरा उजवा कालवा विभाग, फलटण यांच्या अधिपत्याखालील पंढरपूर पाटबंधारे उपविभाग, पंढरपूर येथील कार्यरत असलेल्या श्री. भागवत भोजा केंगार व इतर २० कामगारांना उपरोक्त क्र:१ येथील दि. १२.३.२०१० च्या शासन निर्णयान्वये रुपांतरीत अस्थायी आस्थापनेवर घेण्याबाबतचे आदेश निर्गमित करण्यात आलेले आहेत. सदर शासन निर्णयामध्ये संबंधित कामगारांनी/त्यांच्या वारसदारांनी त्यांना दि. १२.२.२०१० रोजी अदा करण्यात आलेली थकबाकीची रक्कम मान्य असल्याचे आणि त्यासंदर्भात कोणतीही तक्रार नसल्याची बंधपत्रे लिहून दिल्यामुळे कामगारांना कोणतीही थकबाकी अनुज्ञेय नसल्याची बाब नमूद करण्यात आली होती. दरम्यान जनरल सेक्रेटरी, सार्वजनिक बांधकाम विभाग आणि पाटबंधारे कर्मचारी संघटना, सोलापूर यांनी मा. उच्च न्यायालय, मुंबई येथील रिट पिटिशन क्र २४९५/९७ मधील दाखल केलेली अवमान याचिका क्र २३९/०९ मध्ये कामगारांना मा. औद्योगिक न्यायालय, सोलापूर यांचे दि. ७.२.१९९७ च्या निर्णयानुसार थकबाकी मिळाली नसल्याची बाब सुनावणी दरम्यान न्यायालयामध्ये उपस्थित केली. यानंतर सदर अवमान याचिकेच्या मा. उच्च न्यायालयामध्ये वेळोवेळी झालेल्या सुनावणी दरम्यान न्यायालयाने कामगारांना अनुज्ञेय असलेल्या थकबाकीची परिगणना योग्य नसल्याचे मत व्यक्त केले. यानंतर दि. १३.१.२०१२ रोजी झालेल्या सुनावणी मध्ये मा. न्यायालयाने सदर प्रकरणी प्रथम दर्शनी न्यायालयाचा अवमान होत असल्याचे नमूद करून कामगारांना मा. औद्योगिक न्यायालयाच्या निर्णयातील परिच्छेद क्र ३ नुसार पूर्वलक्षी प्रभावाने आर्थिक फायदे देण्याबाबतच्या कार्यवाहीची पूर्तता झाली नसल्याची बाब निदर्शनास आणून संबंधित कार्यकारी अभियंता यांच्या विरुद्ध न्यायालयाच्या अवमानाची नोटीस बजावण्याचे आणि याबाबतची पुढील सुनावणी दि. १.३.२०१२ रोजी ठेवल्याचे आदेश दिले.

न्यायालयाचे उपरोक्त आदेश विचारात घेऊन अधिक्षक अभियंता, पुणे पाटबंधारे मंडळ, पुणे यांनी उपरोक्त शासन निर्णयातील एकूण २१ कामगारांना मा. औद्योगिक न्यायालयाच्या निर्णयानुसार अनुज्ञेय असलेली सर्व थकबाकी एक रकमी मंजूर करण्याबाबतचा प्रस्ताव उपरोक्त पत्रान्वये शासनास सादर केला आहे. शासनाने दि. ११.४.२०११ च्या पत्रान्वये उपरोक्त २१ कामगारांना मा. औद्योगिक न्यायालयाच्या निर्णयानुसार त्यांना रुपांतरीत अस्थायी आस्थापनेवर घेतल्याच्या दिनांकापासून दि. ७.२.१९९७ पर्यंत रुपांतरीत अस्थायी आस्थापनेच्या वेतनाच्या दराने थकबाकी मंजूर करण्याबाबत आणि संबंधित कामगारांनी दि. ८.२.१९९७ पासून त्यांना प्रत्यक्ष कामावर घेतल्याच्या दिनांकापर्यंतच्या कालावधीमध्ये त्यांनी प्रत्यक्षपणे कोणतेही काम केले नसल्याने अथवा त्यांनी शासनाकडे काम मागितले नसल्याने सदर कालावधीसाठी त्यांना रुपांतरीत अस्थायी आस्थापनेच्या वेतनाच्या दराच्या ६०% दराने वेतन अदा करण्याच्या प्रस्तावास तत्त्वतः मंजूरी देण्यात आली होती. ही बाब विचारात घेऊन त्याचप्रमाणे उपरोक्त २१ कामगारांनी त्यांना अदा करण्यात आलेली थकबाकी मान्य असल्याबाबत दिलेली हमीपत्रे रद्द करून मा. औद्योगिक न्यायालयाच्या दि. ७.२.१९९७ च्या निर्णयानुसार २१ कामगारांना अनुज्ञेय असलेल्या वेतन फरकाची थकबाकी मंजूर करण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

शासन निर्णय :

मा औद्योगिक न्यायालय, सोलापूर यांनी दि. ७.२.१९९७ रोजी दिलेल्या निर्णयानुसार उपरोक्त दि. १२.३.२०१० च्या शासन निर्णयान्वये रुपांतरीत अस्थायी आस्थापनेवर घेण्यात आलेल्या २१ कामगारांना थकबाकी अदा करण्याबाबत पुढील प्रमाणे मंजूरी देण्यात येत आहे.

" सर्वश्री. भागवत भोजा केंगार व इतर २० कामगारांना रुपांतरीत अस्थायी आस्थापनेवर घेतल्याच्या दिनांकापासून दि. ७.२.१९९७ पर्यंतची वेतन फरकाची थकबाकी रुपांतरीत अस्थायी आस्थापनेच्या दराने अनुज्ञेय राहिल आणि दि. ८.२.१९९७ ते सदर कामगारांना प्रत्यक्ष कामावर घेतल्याच्या दिनांकापर्यंतच्या कालावधीसाठी रुपांतरीत अस्थायी आस्थापनेच्या दराच्या ६०% दराने अनुज्ञेय राहिल.

शासन निर्णय दि. २४.४.२००१ मधील तरतूदीनुसार वरिल थकबाकीपैकी दि. ३१.८.२००० पर्यंतची रक्कम सन २०११-१२ या आर्थिक वर्षामध्ये संबंधित कामगारांच्या भविष्य निर्वाह निधीच्या खात्यात एक रकमी जमा करण्यात यावी. सदर रक्कम त्यांच्या भविष्य निर्वाह निधीत जमा झाल्यापासून तीन वर्षांपर्यंत खात्यातून काढता येणार नाही. दि. १ सप्टेंबर २००० पासून पुढील कालावधीची रक्कम प्रत्येक कामगारांना धनादेशाद्वारे रोखीत अदा करण्यात यावी. सेवानिवृत्त झालेल्या कामगारांना व निधन पावलेल्या कामगारांच्या वारसांना त्यांना अनुज्ञेय होणारी थकबाकीची संपूर्ण रक्कम रोखीने अदा करण्यात यावी."

संबंधित २१ कामगारांची वेतन निश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी.

या प्रस्तावावरील खर्च सन २०११-१२ या आर्थिक वर्षातील मंजूर तरतुदीतून भागविण्यात यावा.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक :-२०१२०२२९११३६२४२२४००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.



(अ.अ. कोदे)
शासनाचे उप सचिव

प्रत :-

वित्त विभाग (व्यय १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र- २ नागपूर
महालेखापाल, लेखा परिक्षा , महाराष्ट्र -१,मुंबई/ महाराष्ट्र-२ नागपूर
जिल्हा कोषागार अधिकारी, पुणे/सातारा
अधिक्षक अभियंता, पुणे पाटबंधारे मंडळ, पुणे
कार्यकारी अभियंता, नीरा उजवा कालवा विभाग, फलटण
आस्थापना(कामगार) संग्रहार्थ.